
Himachali Nati

ಹಿಮಾಚಲೀ ನಟೀ

Document Information



Text title : himAchala nATI

File name : himAchalanATI.itx

Category : misc, sanskritgeet

Location : doc_z_misc_general

Author : Dr. Sugyan Kumar Mahanty

Latest update : February 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 24, 2025

sanskritdocuments.org

ಹಿಮಾಚಲೀ ನಟೀ



ಹೇ ದೇವ ಮಮಲೇಶ್ವರ ! ಹೇ ಮಮ ಕುಲದೇವತೇ !
ದುಂದುಭಿ-ಪಟಹ-ಮೃದಂಗೈಃ ಮುಖರಿತಮಂದಿರಸುಂದರಂ ..
ಹೇ ದೇವ ಮಮಲೇಶ್ವರ ! ಹೇ ಮಮ ಕುಲದೇವತೇ !
ಜಯ ಜಯ ಶಂಭೋ ! ಜಯ ಶಂಭೋ ! ಜಯ ಜಯ ದೇವ ಶಿರಗುಲದೇವ !
ನಗಾಧಿರಾಜಶಿಖರವಿಲಾಸಿನ್ ! ತ್ವಂ ಮಮ ಹೃದಯನಿಕುಂಜನಿವಾಸೀ ..
ಸಕಲವಿಕಲಕುಲಶಮನಪರಾಯಣ ! ಭವಭಯಕಾರಣತಾರಣವಾರಣ !
ಜಯ ಜಯ ಶಂಭೋ ! ಜಯ ಶಂಭೋ ! ಜಯ ಜಯ ದೇವ ಶಿರಗುಲದೇವ !
ಪಶ್ಯೇಯಂ ಸಾ ಮತ್ತಂ ಯಾತಿ ಪಶ್ಯೇಯಂ ಸಾ ಯಾತಿ ಮತ್ತಂ .
ನೀಲಪೀತವಸನಭೂಷಾ ಅವತಂಸಾಭ್ಯಾಂ ರಮಣೀಯಾ ಸಾ ..
ಅವತಂಸಾಭ್ಯಾಂ ರಮಣೀಯಾ ಸಾ . ಅಯೇ
ಸಭೂಭಂಗಾ ವಕ್ತ್ರಾ ದೃಷ್ಟಿಃ ಕುತಃ ಏತಿ ಅಯಿ ಮೇ ದಯಿತೇ !
ಪಶ್ಯೇಯಂ ಸಾ ಮತ್ತಂ ಯಾತಿ ಪಶ್ಯೇಯಂ ಸಾ ಯಾತಿ ಮತ್ತಂ ..
ಇಯಮಜುಲೀ ಮೇ ಚ್ಛಿನ್ನಾ ನಿಶಿತಕರ್ತರೀಭಿನ್ನಾ .
ಪಶ್ಯತಸ್ತವ ಲಾವಣ್ಯಂ ಸೌಂದರ್ಯಶ್ರೀಸಂಭಾರಂ .
ಮಂದಮನೋಹರಸಂಚಾರಂ ಹಂಸೀಗಮನಸಮಲಾಸ್ಯಂ .
ದೂರಂ ನೀತಂ ಮಮ ಚಿತ್ತಂ ಗಿರಿವರನಿರ್ಝರಜಲಸಿಕ್ತಂ ..
ಇಯಮಜುಲೀ ಮೇ ಚ್ಛಿನ್ನಾ ನಿಶಿತಕರ್ತರೀಭಿನ್ನಾ .
ಆಯಾಹಿ ಶ್ಯಾಲಿ ! ಮೇ ಪ್ರಿಯಾಲಿ ! ಮಧುರಸುಮರಸಪಾನಂ ಕುರ್ವಃ .
ಮುಗ್ಧೋಹಂ ತವ ಮಯೂರಗತ್ಯಾ ನಯನಮಾರ್ಗಣೈಃ ತೀವ್ರಂ ಹತಃ ..
ದಗ್ಧೋಽಸ್ಮಿ ತವ ನಾಶಾಭೂಷಯಾ,
ಆಯಾಹಿ ಶ್ಯಾಲಿ ! ಮೇ ಪ್ರಿಯಾಲಿ ! ಮಧುರಸುಮರಸಪಾನಂ ಕುರ್ವಃ .
ಚಂಭಾಪತ್ತನಂ ನದೀದ್ವಯೀಪಾರೇ ಅಹೋ ದೃಶ್ಯಂ ಕಿಯದ್ ರಮ್ಯಂ ..
ಚಂಭಾ ಸರಿದ್ವಯೀಸಂವೀತಾ ಅಹೋ ದೃಶ್ಯಂ ಕಿಯದ್ ರಮ್ಯಂ ..
ಇಯಂ ಪುಣ್ಯಾ ಸುದಿವ್ಯಾಭಾ ಅಹೋ ದೃಶ್ಯಂ ಕಿಯದಿದಂ ರಮ್ಯಂ ..
ಯಮಯ ಸ್ವೀಯಂ ಹೃದಯಬಿಂಬಂ ಮದೀಯಚಿತ್ತಂ ತ್ವಯಿ ಅನುರಕ್ತಂ .
ತ್ವಂ ಹಿ ಮೇ ಪ್ರಾಣಾಃ, ತ್ವಂ ಚ ಮೇ ಜೀವಃ, ತ್ವಂ ಮನಃ .

ಅಪಾಂಗಲಾಸ್ಯಂ ತವ ಸವಿಲಾಸಂ, ಛನನ ಛನ ಛನ ನೂಪುರರಣನಂ ..
ಭಿಂದತಿ ಮದೀಯಂ ಮಾನಸಕುಸುಮಂ ಭಿಂದತಿ ಪ್ರಸಭಂ ಚಿತ್ತಂ ಸೂತ್ರಂ .
ಯಮಯ ಸ್ವೀಯಂ ಹೃದಯಬಿಂಬಂ ಮದೀಯಚಿತ್ತಂ ತ್ವಯಿ ಅನುರಕ್ತಂ ..
ಅಧರಸ್ತವ ಕಿಸಲಯಂ ನೇತ್ರೇ ತೇ ಕುವಲಯೇ !
ಕಶ್ಮೀರೀಯಾ ಕಲಿಃ ತ್ವಂ ಮೇ ಮೋಹಿನಿ ! ಕಶ್ಮೀರೀಯಾ ಕಲಿಃ ತ್ವಂ ಮೇ ಮೋಹಿನಿ !
ಮೋಹಿನಿ ! ಮೋಹಿನಿ ! ಂಽಽ ಮೋಹಿನಿ !
ಅಲಿಕೇ ತವ ಬಿಂದುಃ ನಯನಯೋಃ ಕಜ್ಜಲಂ
ಭಿಂದತೀವ ಮನೋ ಮೇ ಮೋಹಿನಿ ! ಅಯಿ ಮೋಹಿನಿ !
ಮಯೂರೀವ ಗಚ್ಛಸಿ ಮೃಗೀವ ತ್ವಂ ಪಶ್ಯಸಿ
ಶೋಣಂ ತವ ಗಂಡಂ ಮೋಹಿನಿ ! ಅಯಿ ಮೋಹಿನಿ !
ರಚಯಿತಾ - ಸುಜ್ಞಾನಕುಮಾರಮಾಹಾಂತಿಃ
ರಾಷ್ಟ್ರಿಯಸಂಸ್ಕೃತಸಂಸ್ಥಾನಂ
ವೇದವ್ಯಾಸಪರಿಸರಃ, ಬಲಾಹರಃ, ಹಿಮಾಚಲ ಪ್ರದೇಶ
ಬಹುವೈಚಿತ್ರ್ಯಪೂರ್ಣ-ಕಲಾ-ಸಂಸ್ಕೃತಿ-ಸಾಹಿತ್ಯ-ಐತಿಹ್ಯಾದಿಪ್ರಧಾಪರಂಪರಾಃ
ಬಿಭೃತೀ ರಮಣೀಯಾ ಅಸ್ಮಾಕಂ ಭಾರತಭೂಮಿಃ ವಿಶ್ವಸ್ಥಿನ್ ವಿಶ್ವೇ
ಶ್ರೇಷ್ಠತ್ವಂ ಭಜತೇ . ತತ್ರಾಪಿ ನಗಾಧಿರಾಜಶಿರೋಭೂಷಣಾಯಮಾನಸ್ಯ
ಹಿಮಾಚಲಪ್ರದೇಶಸ್ಯ ಅನುಪಮಪ್ರಕೃತಿಸಂಭಾರೇಣ ಸಮೃದ್ಧಂ ಪುಷ್ಕಲಲಲಿತಲೋಕಕಲಾಜ
ವೈಭವಂ ಕಿಮಪ್ಯನವದ್ಯಂ ಹೃದ್ಯಂಚ ಚಮತ್ಕಾರಂ ಪುಷ್ಣಾತಿ. ತತ್ರ ಚ
ಹಿಮಾಚಲಪ್ರದೇಶಸ್ಯ ಪ್ರಸಿದ್ಧಂ ಲೋಕಗೀತಂ ನಾಟೀತಿ. ಇಯಂ ಚ ನಾಟೀ
ಸಂಸ್ಕೃತಭಾಷಯಾ ಹಿಮಾಚಲಸಂಸ್ಕೃತಿಮಾಧಾರೀಕೃತ್ಯ ರಚಿತಾಸ್ತಿ.

Himachali Nati

pdf was typeset on February 24, 2025

Please send corrections to sanskrit@cheerful.com

